

## অৰুনাচল প্ৰদেশতা কায়খিবা আৰ্মি হেলিকপ্টৰদা তোংখিবা পৰ্সনেল মাঙমক্কী অশিবা হকচাংশিং ফংলে

ইটনগৰ, ৩০ইয়াৰ ২২ (এজেসি):

গুৱাং অৰুনাচল প্ৰদেশকী অগ্ৰ সিয়াং দিষ্টিক্টকী মনুং চনবা মফম অমদা কায়খিবা আৰ্মি হেলিকপ্টৰ অদুদা তোংখিবা আৰ্মি পৰ্সনেল মঙামক্কী অশিবা হকচাংশিং ফংবা গুমখিবাগা লোয়ননা ৰেঙ্ক ৱাৰ্কৰশিং থৌদোক থোকফমদনী হন্দোফু ৱকশ্ৰে হায়রি।

ওফিসল ওইবা ৰিপোৰ্ট অমগী মতুংইয়া গুৱাং থোকখিবা লাইবক থিবা হেলিকপ্টৰ কায়বগী থৌদোজা লৈখিব্বা মীওই মঙা অদুগী মনুংদা মৰিনা অৰুনাচল প্ৰদেশত গীনি অদুগা অমনা অসামদগীনি। অৰুনাচল প্ৰদেশতগী লৈখিব্বা আৰ্মি পৰ্সনেল মৰি অদুদী মেজৰ মুটাংকা বৃহাৱা (২৭), মেজৰ ডিকাস ভনু (২৭), সিপোয় ৱোহিতাস কুমাৰ (৩৩) অমসুং



ফ্রাফটসমেন (ইঞ্জিন টেক্ৰিসিয়ন) কে ভি অফিনিনি। অদুগা অসামদগী আৰ্মি পৰ্সনেল অদুদা হভিলদাৱ (ওপৱেৰ্ট) বিৱজেন সিনহানি। থৌদোক অসিদা লৈখিব্বা মেজৰ মুটাংকা বৃহাৱা অমসুং মেজৰ ডিকাস ভনুনা হেলিকপ্টৰ অদু পাইখিবনি। অদুবু মতৌ কৱল্লা

হেলিকপ্টৰ অদু কায়খিবনে হায়বগী মতাংদা ময়েক শেংনা খঙবা গুমদ্রি। অদুম ওইনমক টেক্ৰি কেল প্রোব্লেমনা মৰম ওইৱগা হেলিকপ্টৰ অদু কায়খিবা ওইৱমগনি হায়না খাজনৱি। মৰমদ গুৱাং মখোয়না হেলিকপ্টৰ পায়খংখিবা মতম অদুদা ৱেদৱ

ফঙবা ওইখিদি। অমদি পাইলোট অনীমক মপুঙ ফানা এক্সপৰিয়েন্স লৈৱা গাজনি। অমৱোমদা গুৱাং কায়খিবা হেলিকপ্টৰ অদু হৌখিবা কুমজা ২০১৫ দগী ইন্দিয়ন আৰ্মিনা শিজিমবা হৌৱকখিবনি হায়রি।

গুৱাং অমুক পুং ১০.৪৫ ৱোম তৱকপা মতমদা হেলিকপ্টৰ কায়বগী থৌদোক অদু থোকখিবা মতুং ৱেঙ্ক ৱাৰ্কৰশিং মফম অদুদা খুদুজা চঙশিমুদনা হেলিকপ্টৰ অদুদা তোংখিবা আৰ্মি পৰ্সনেলশিং থিবগী থবক চখাৰা হৌখিবনি। গুৱাং নুমিদাং অখংবা ফাওবদা হেলিকপ্টৰ অদুদা তোংখিবা মীওই ৫ গী মনুংদা মৰিগী হকচাংশিং ফংবা গুমখি। মদুগী মতুং ওসি অমুক ৱেঙ্ক ৱাৰ্কৰশিং মঙাশুবা হকচাংশিং অদু হেলিকপ্টৰ কায়ফম মনাজুগী ফংবা গুমখিবনি হায়রি।



কমখা পেমতোন কোলেজ হিয়াংথাংদা নুমিং ১০ নি চখৰকখিবা ওজাশিংগী ইন্দ্রজ্ঞান ট্ৰেনিং প্রোগ্ৰাম লোয়শিনবগী থৌৱমদা দিগ্ৰিটৰি ওইখিবশিং

## চাইনাগা তাইনবা গুমখৈগী শৰুজা কোৱিদোৱ ৬ শানবা সেণ্টৱনা খঙহল্লকশ্ৰে



গুৱাহাটী, ৩০ইয়াৰ ২২ (এজেসি):

চাইনাগা তাইনবা গুমখৈগী শৰুজা লৈৱাৰা লৈবাক অসিগী অৱাং নোংপোক ষ্টেচিংগী মৱজা চংথোক চংশিন তৌবদা হেয়া খুদোংচাহল্লবগী পান্দমদা সেণ্টৱনা কোৱিদোৱ ৬ অসি শাবদা অয়াবা পীৱকখিবনি। কোৱিদোৱশিং হায়ৱেশিং দিলবপ তৌবদা সেণ্টৱনা অয়াবা পীৱকখিবাগা লোয়ননা থবক হৌনবা খঙহল্লকশ্ৰে হায়রি।

ওফিসল ওইবা ৰিপোৰ্ট অমগী মতুংইয়া, চাইনা গুমখৈগী শৰুজা শেমাংগ শাগনবগী প্ৰোজেক্ট অসি মিনিট্ৰি ওয় ৱোদ ট্ৰান্সপোৰ্ট এন্ড হাৰ্বেজনা অয়াবা পীৱকখিবনি। মৰী লেনবশিংনা চাইনাগা তাইনবা অৰুনাচল প্ৰদেশকী শৰুজাশিংদা পূৰা কিলোমিটাৰ ২,১৭৮ শাংবা কোৱিদোৱ ৬ শানবা প্ৰপোজ তৌখিবনি। মদুগী মতুং অয়াবা অসি গুৱাং পীৱকখিবনি হায়রি।

গুমখৈগী শৰুজা মথৌ তৌদনা লৈৱাৰা আৰ্মি পৰ্সনেলশিং অমদি মখোয়না শিজিমৱা গাড়িশিংনা চংথোক চংশিন তৌবদা হেয়া খুদোংচাহল্লবগী পান্দমদা সেণ্টৱনা কোৱিদোৱ ৬ অসি শাবদা অয়াবা পীৱকখিবনি। কোৱিদোৱশিং অসি শাবা লোইৱবদি আৰ্মি পৰ্সনেলশিংখজা নভুনা ষ্টেট অসিদা লৈৱাৰা মীওই খুদিংমজুসু চংথোক চংশিনা য়ান্না নুঙঙাইহল্লগনি।

অমৱোমদা হৌজিক হৌজিক অৰুনাচল প্ৰদেশ ময়ায় চুক ফাওদুনা চংখিবা নেসনেল হায়ৱে-১৫ দি শেম শাবগী থবক অকনবা মওংদা চখরি। লম্বী অসি হৱা দবল লেদে ওইৱমদগী ফোৱলেদদা ওনবগী থবক কৰা চখরি। হৌজিক হৌজিক শেম শাবগী থবক চখরিবা অসি অথুবা মতমদা লোয়শিমবা অমদি কোৱিদোৱ ৬ শাবদা অহেনবা মীংয়েং থলুবা কল্লেষ্টৱশিংদা মৰী লেনবশিংনা খঙহল্লকশ্ৰে হায়রি।

## হৌখিবা চয়োল অনীদা অসামদা তোঙান তোঙানবা থৌওংশিংনা শিহনখিবা শামু মশিং ১৫ শুন্ত্ৰে

সিভসগা, ৩০ইয়াৰ ২২ (এজেসি): অসাম গাৰ্ভমেণ্টনা ষ্টেট অদুদা লম্বী শামুশিং মৰম চাদনা শিবগী থৌদোক য়ান্না তোয়না থোজ্ৰিবা অদুদগী থিংনবা হোংনৱবসু মায় পাকপা গুমদ্রি। ওসিসু অসামগী চৱাইদিয়ো দিষ্টিক্টকী মনুংচয়না লৈবা মফম অমদা লম্বী শামু অমদা চিংবদগী শিখিবাগা লোয়ননা হৌখিবা চয়োল অনীদা তোঙান তোঙানবা থৌদোকশিংনা অসামদা পূৰা শামু ১৫ শিখি হায়রি।

হৌৱম অসিগা মৰী লৈননা ফোৱেৰ্ট ওফিসল অমনা ফোঙদোকখিবা চৱাইদিয়ো দিষ্টিক্টকী মনুংচয়না লৈবা নাপুক টি ষ্টেট মনাজুনা শামু অমদা মৈনা চিংবদগী শিখিবা লৈৱাৰা লোকলগী মীওইশিংনা থেংনৱবা

মতুং ফোৱেৰ্ট দিপাৰ্টমেণ্টদা পাউ পীৱকখিবনি। গুৱাংসু উখালগুৱি দিষ্টিক্টতা শামু অমদা মৈনা চিংদনা শিখি। ফোৱেৰ্ট দিপাৰ্টমেণ্টকী মায়কৈদগী উমংদগী শামুশিং থোৱকপগী মতাংদা য়েংশিনবগী থবক চখরি। অদুম ওইনমক ষ্টাফ মশিং ৱাংপা অমদি উমংগী শৰুজা চাওবা হেনবনা খুদোং চাদবা কয়া মায়েজ্ৰি।

অমৱোমদা, উমংদা লম্বী শামুশিং অসিনা চানবা মজিঞ্জাক মৱাং কান্যা ফংজুৱবদগী মনাক নক্ৰা লৈবা খুদুংশিংদা চঙশিল্লজুনা মজিঞ্জাক থিবগী থৌওং য়ান্না তোয়না থোজ্ৰি। মসিনা মৰম ওইৱগা লম্বী শামু অমদি খুজ্ৰিগী মৱজা পান্দমদা থৌদোকশিংসু তোয়না থোকই হায়রি।

## লুপা ফ্ৰোৱ ১৫ ৱোমগী হিৱোইনগা কোন্ননা মীওই অনী ফাৱে

শিলোং, ৩০ইয়াৰ ২২ (এজেসি): মেঘলায়গী ইষ্ট খাসি হিলস দিষ্টিক্ট মনুংচয়না মফম অমদগী মীওই অনী লুপা ফ্ৰোৱ ১৫ ৱোমগী ওইগদবা হিৱোইনগা কোন্ননা পুলিসনা ফাৱে হায়রি।

পুলিসকী ৰিপোৰ্ট মতুংইয়া মেঘলায়া ফাওদুনা চংখিবা গুৱাহাটী সিলচন হায়ৱেগী নাকলদা লৈবা মোৱিংথেং ভিলেজ তগী মীওই অনী অদু হিৱোইনগা কোন্ননা ফাৰা গুমখিবনি।

মখোয়না তোঙলকখিবা গাড়ী অমদা হিৱোইনশিং অদু সাপোন কেপ ১৫০০ দা হাণ্ডুনা পূৰকখিবনি। ফাৱা হিৱোইন অদুগী অৱমুনা কিলোগ্ৰাম ২.২২ নি। ৰিপোৰ্টশিংগী মতুংইয়া য়ান্না হিৱোইনশিং অদু মণিপুৱদগী শিলোংদা পূৰকখিবনি। হৌৱম অসিগী মতাংদা ফাৱা মীওই অনী অদুগী মখজা এন দি পি এস এক্টকী মখাদা কেচ অমৱো ৱেজিষ্টৰ তোশ্ৰে হায়রি।

## প্ৰাইম মিনিষ্টৰ মোদিগী ত্ৰিপুৱা খোঙচং য়ৈথোকশ্ৰে

অগৰাটলা, ৩০ইয়াৰ ২২ (এজেসি):

থা অসিগী ২৭ নৱ্বগা ২৮ দা ত্ৰিপুৱাদা লৈবাক অসিগী প্ৰাইম মিনিষ্টৰ নৱেন্দ্ৰ মোদি লাক্কনি হায়না তৌৱদা অদু কৱিগুদা খুদোং চাদবা অমদগী য়ৈথোকশ্ৰে হায়না ওফিসল ওইবা ৰিপোৰ্ট অমনা হায়রি।

প্ৰাইম মিনিষ্টৰ ওফিসকী মায়কৈদগীসু হৌৱম অসিগী মতাংদা ত্ৰিপুৱা গাৰ্ভমেণ্টদা খঙহল্লকপা লৈশ্ৰে অমদি ত্ৰিপুৱাগী চীফ মিনিষ্টৰ মনিক সাহানসু কনফৰ্ম তোশ্ৰে। পনবা য়াবদি প্ৰাইম মিনিষ্টৰ নৱেন্দ্ৰ মোদি ত্ৰিপুৱাদা পাঙথোকল্লবা পব্লিক ৱেল্লি অমদা ৱা গুংনবা পান্দম থল্লমুগা লোয়ননা ষ্টেট অসিদা পায়খংখিবা তোঙান তোঙানবা প্ৰোজেক্টশিংগী উৱেপ উয়ুং তুৱা সেদুল তৌৱমখিবনি। লোয়ননা, মতুং চহীদা পাঙথোকল্লবগী ত্ৰিপুৱা ষ্টেট এসেমব্লি ইলেজ্ঞনগী মতুংসু মফ ওইবা ৱাফম কয়া খলবা য়াই হায়না পান্নৱনি। কৱদা মতমদা মহাক ষ্টেট অসিদা ভিজিট তৌৱগদগে হায়বগী মতাংদা চপ চানা হায়বা গুমদ্রি হায়রি।

## বি জে পিনা এম এল এশিং লৈদুনা লৈঙাক শেখৰগী থবক চথৈ হায়না মৱাল শিৱক্লি

অগৰাটলা, ৩০ইয়াৰ ২২ (এজেসি):

সেণ্টৱদা হৌজিক হৌজিক লৈৱাৰা প্ৰাইম মিনিষ্টৰ নৱেন্দ্ৰ মোদিনা লুচিংবা বি জে পিগী লৈঙাক অসিনা তোঙান তোঙানবা ষ্টেচিংদা অতোয়া পাৰ্টিগী এম এল এশিং লৈদুনা লৈঙাক শেখৰগী থবক চথৈ হায়না সী পি আই-এমগী লুচিংবা সিতাৱাম মেটুৱিনা মৱাল শিৱকখিবাগা লোয়ননা অচুহা লম্বীদা মায় পাকপা গুমদ্রি হায়বা খঙবদগী মীয়ামদগী অৱনবা মওংদা খোমগাংখিবা য়ান্নবা শেনফমশিংনা এম এল এ লৈবদা শিজিম্ৰে হায়রি।

অগৰাটলাদা ওসি পাঙথোকখিবা মীয়ামদগী ওইবা ৱেল্লি অমদা ৱা গুংলুদনা সী পি আই-এমগী জেনৱেল সেক্ৰেটাৰি অসিনা মখা তানা ফোঙদোকখিবদা, গোৱা, কনতকা, মধ্যপ্ৰদেশ, মহাৱাষ্ট্ৰ অমসুং নোৰ্থ ইষ্ট ষ্টেচিংদা বি জে পিনা লৈঙাক শেমখিবা অসি অচুহা ইলেজ্ঞনগী মতুংনা শেহা নন্তে। পেশা খাউজাও খাউজাও খাদদুনা এম এল এশিংবু লৈৱাৰা মতুংদা শেমখিবনি। এম এল এশিং লৈনবা




হোংনবদা অচৌবা শেনফমশিং মথৌ তাবনা মীয়ামদগী অৱনবা মওংদা চহী ৮ ৱোম অসিনা খোমগাৰুনা লাক্কি। মসিনা মৰম ওইৱগা লৈবাক অসিদা পোং চৌগী মৱাল অঙকপা ফনা ৱাংখংশ্ৰে অমদি মীওইকয়া চাবা ফংদবগী অৱাৰা মায়েজ্ৰি হৌশ্ৰে। মসিগী মখজা থবক ফংদবগী চাংসু হায়দগী য়ান্না মেনগাংলক্ৰে।


বি জে পি অমদি নৱেন্দ্ৰ মোদিনা নক্ৰা কোৰ্পোৰেটৰ খৱগীদমক য়েংলগা লৈৱাৰা লৈঙাক অসিনা থবক তৌবদগী লাইৱাৰা মীয়াম

কয়গী মৱাইবক তম্বা গুমদবা ফিম অমদা লাক্ৰে। অদুবু লৈঙাক অসিনা খঙশিমদনা ভূমিমা য়েংদনা লৈৱি। হৌজিক্তি বি জে পিগী মৱাই চাইথৰকপগী মতুং য়োৱাক্ৰে। লৈবাক অসিগী মীয়ামা বি জে পিবু পামদ্রে হায়বসি খুদিমক্ৰা খঙনৱা ৱাফম অমনি। লাক্কিবা কুমজা ২০২৪ দা পাঙথোকল্লবগী লৈবাক সভা মীখলদা বি জে পিগী লৈঙাক মায়খিবা নংলগনি অমদি ত্ৰিপুৱাদা পাঙথোকল্লবগী ইলেজ্ঞনদা সী পি আইনা চাওনা মায় পাক্কনি হায়রি।

## CROSSWORD-3679



- |  |                                    |
|--|------------------------------------|
| <b>ACROSS</b>                          | <b>DOWN</b>                        |
| 1 Award for selling many records (4,4) | 2 Pariah (7)                       |
| 6 Public transport vehicle (3)         | 3 Lacking moisture (3)             |
| 9 Admission (5)                        | 4 Crazy (6)                        |
| 10 Female singing voice (7)            | 5 Sign of the zodiac (9)           |
| 11 Owner of a magic lamp (7)           | 6 Facial hair (5)                  |
| 13 Guide to book contents (5)          | 7 Sitting Bull's tribe (5)         |
| 14 Small and dainty (6)                | 8 Repair or restore (6)            |
| 15 Yearned (6)                         | 12 Sleuth (9)                      |
| 19 Sorcery (5)                         | 16 Military rank (7)               |
| 21 Equivalent word (7)                 | 17 Figured material (6)            |
| 22 Dizziness (7)                       | 18 Accompany (6)                   |
| 23 Documents to be filled in (5)       | 19 Shifted (5)                     |
| 24 Female deer (3)                     | 20 Spiny yellow-flowered shrub (5) |
| 25 Completely (8)                      | 23 Distant (3)                     |



## SOLUTION ON NEXT ISSUE

## HUEIYEN SUDOKU

### Hueiyeen Sudoku-4079

				6				2
3	2	6						
				7	4			9
2	6			5				4
	7	8				5	3	
4				7				9
1		2	7					1
						1	8	3
5			1					

**Solution-4078**

5	7	3	1	2	6	9	4	8
4	6	9	8	7	5	3	1	2
1	2	8	3	4	9	5	7	6
8	5	6	7	1	3	2	9	4
3	4	7	2	9	8	6	5	1
9	1	2	6	5	4	7	8	3
2	8	1	9	3	7	4	6	5
6	9	4	5	8	2	1	3	7
7	3	5	4	6	1	8	2	9

Fill in the empty fields with the numbers from 1 through 9 Every row must contain the numbers from 1 through 9 Every column must contain the numbers from 1 through 9 Every 3x3 square must contain the numbers

